

कांग्रेस नेता अलोक मिश्रा व कोतवाली थाना प्रभारी मिड़े ,टीआई मानस द्विवेदी की कॉलर पकड़ने का वीडियो वायरल

राहुल गांधी की गिरफ्तारी के विरोध में कांग्रेस के प्रदर्शन में पुलिस से धक्का-मुक्की

हरिभूमि, जबलपुर। कांग्रेस सांसद राहुल गांधी की गिरफ्तारी के विरोध में सोमवार को मालवीय चौक में कांग्रेस कार्यकर्ताओं का उग्र प्रदर्शन देखने को मिला। प्रदर्शन के दौरान पुलिस और कांग्रेस नेताओं के बीच तीखी झड़प हो गई। हालात इतने तनावपूर्ण हो गए कि नरसिंहपुर जिले के कांग्रेस प्रभारी एवं पूर्व प्रदेश मंत्री आलोक मिश्रा द्वारा कोतवाली थाना प्रभारी मानस द्विवेदी की कॉलर पकड़ने का वीडियो सोशल मीडिया पर तेजी से वायरल हो गया। घटना के बाद राजनीतिक और प्रशासनिक हलकों में चर्चाओं का दौर शुरू हो गया।

उठाने की बात से गड़क गए कांग्रेसी

प्रत्यक्षदर्शियों के अनुसार कांग्रेस कार्यकर्ता राहुल गांधी की गिरफ्तारी के विरोध में प्रदर्शन करते हुए आगे बढ़ रहे थे। इसी दौरान पुलिस ने बैरिकेडिंग कर उन्हें रोकने का प्रयास किया। पुलिस और प्रदर्शनकारियों के बीच पहले तीखी बहस हुई, जो कुछ ही दर में धक्का-मुक्की में बदल गई। इसी दौरान कथित तौर पर आलोक मिश्रा ने टीआई मानस द्विवेदी की कॉलर पकड़ ली। मौके पर मौजूद पुलिस अधिकारियों और

अन्य नेताओं ने तत्काल हस्तक्षेप कर दोनों पक्षों को अलग किया, जिसके बाद स्थिति धीरे-धीरे सामान्य हो सकी।

वीडियो पर चल रही प्रतिक्रिया

घटना का वीडियो सोशल मीडिया पर वायरल होने के बाद लोगों की ओर से पुलिसकर्मी के साथ कथित अभद्र व्यवहार को लेकर विभिन्न प्रतिक्रियाएं सामने आ रही हैं। वहीं कांग्रेस समर्थकों का कहना है कि प्रदर्शन के दौरान अनावश्यक बल प्रयोग और



रोक-टोक के कारण विवाद की स्थिति बनी।

क्या दर्ज होगी एफआईआर

घटना के बाद यह सवाल भी उठने लगे हैं कि यदि किसी शासकीय कर्मचारी के साथ ड्यूटी के दौरान कथित रूप से अभद्रता हुई है, तो इस मामले में वैधानिक कार्रवाई क्या होगी। हालांकि समाचार लिखे जाने तक पुलिस की ओर से किसी प्रकार की एफआईआर या अन्य कानूनी कार्रवाई की आधिकारिक पुष्टि नहीं की गई थी।

पन्ना जिला अस्पताल में जलभराव पर दायर नजहिट याचिका खारिज

जबलपुर। मप्र हाईकोर्ट ने पन्ना जिला अस्पताल में बारिश के दौरान हुए जलभराव को चुनौती देने वाली जनहित याचिका निरस्त कर दी। एसीजे विवेक रूसिया व जस्टिस प्रदीप मिश्रा की डिवीजन बेंच ने कहा कि अत्यधिक वर्षा के कारण कभी-कभी जलभराव की स्थिति बन जाती है। यह स्थानीय प्रशासन के स्तर पर समाधान योग्य विषय है, इसलिए इसे जनहित याचिका के रूप में सुनवाई योग्य नहीं माना जा सकता। जनहित याचिका पन्ना निवासी महंत पंडित राजेश द्विवेदी ने दायर की थी। उनका कहना था कि सात जुलाई, 2026 को जिला अस्पताल परिसर में भारी जलभराव होने से मरीजों और उनके स्वजनों को गंभीर परेशानियों का सामना करना पड़ा। इस घटना को स्थानीय समाचार पत्रों में प्रमुखता से प्रकाशित किया गया था। याचिका दायर करने से पहले कलेक्टर को कानूनी नोटिस भी भेजा गया था। मामले में प्रमुख सचिव, स्वास्थ्य एवं परिवार कल्याण विभाग, कलेक्टर पन्ना, मुख्य चिकित्सा व स्वास्थ्य अधिकारी, सिविल सर्जन जिला अस्पताल तथा नगर पालिका के मुख्य नगर पालिका अधिकारी को पक्षकार बनाया गया था। प्रारंभिक सुनवाई के बाद हाई कोर्ट ने स्पष्ट किया कि इस प्रकार की समस्या का निराकरण स्थानीय प्रशासन की जिम्मेदारी है और इसी टिप्पणी के साथ याचिका का पटक्षेप कर दिया।

जिला बार एसोसिएशन चुनाव

एमपी स्टेट बार काउंसिल ने गठित की तदर्थ कमेटी

नए सिरे से कराया जाएगा स्थगित हुआ मतदान

जिला बार एसोसिएशन चुनाव में बैलेट पेपर पर पहले से सील लगे होने के आरोपों के बाद उपजे विवाद पर एमपी स्टेट बार काउंसिल ने बड़ा फैसला लिया है। परिषद ने सोमवार को हुई अधूरी मतदान प्रक्रिया को निरस्त करते हुए नए सिरे से निष्पक्ष व पारदर्शी चुनाव कराने के लिए सात सदस्यीय तदर्थ समिति गठित कर दी है।

मतपेटियां सीज कर सुरक्षित रखवाई गईं। घटनाक्रम के बीच निर्वाचन अधिकारी जी.एस. ठाकुर ने स्वयं को निर्वाचन कार्य से दायित्वमुक्त करने की घोषणा भी कर दी थी। घटनाक्रम की गंभीरता को देखते हुए स्टेट बार काउंसिल ने पूर्व निर्वाचन प्रक्रिया समाप्त कर तदर्थ समिति को संपूर्ण चुनाव कराने का अधिकार सौंप दिया है। आदेश में स्पष्ट किया गया है कि समिति स्वतंत्र, निष्पक्ष एवं पारदर्शी ढंग से पूरी चुनाव प्रक्रिया संपन्न कराएगी।

अधिवक्ता दिनेश उपाध्याय सहित अन्य सदस्य नियुक्त

तदर्थ समिति के अध्यक्ष वरिष्ठ अधिवक्ता दिनेश उपाध्याय बनाए गए हैं, जिन्हें पूर्व में हाई कोर्ट बार चुनाव दो बार निर्विवाद सम्पन्न कराने का अनुभव है। कमेटी के सदस्यों में वरिष्ठ अधिवक्ता प्रहलाद चौधरी, राजकुमार दुबे, संपूर्ण तिवारी, अभय सिंह ठाकुर, प्रवीण चतुर्वेदी व अरविंद कुमार चौधरी शामिल हैं। समिति को जिला बार एसोसिएशन का चुनाव शांतिपूर्ण व निष्पक्ष ढंग से संपन्न कराने की जिम्मेदारी सौंपी गई है।



सीएनजी पंपों पर उपभोक्ता शिकायतों की जांच शुरू छह पंपों के लिए गठित दल

जबलपुर। सीएनजी के नाम पर उपभोक्ताओं के साथ कथित अनियमितता की शिकायतों को गंभीरता से लेते हुए जिला प्रशासन ने जिले के छह सीएनजी पंपों की जांच के लिए अलग-अलग जांच दल गठित किए हैं। कलेक्टर कार्यालय की शिकायत शाखा द्वारा जारी आदेश के अनुसार संबंधित पंपों की तत्स्थानिक जांच कर रिपोर्ट प्रस्तुत करने के निर्देश दिए गए हैं। जांच के लिए गठित दलों में संबंधित क्षेत्र के तहसीलदार, जिला आपूर्ति विभाग के अधिकारी एवं संबंधित ऑयल कंपनी के सेल्स अधिकारी शामिल किए गए हैं। जिन पंपों की जांच की जा रही है, उनमें रांझी स्थित आईओसीएल सीबीजी पंप, विजयनगर स्थित एचपीसीएल पंप, महाराजपुर स्थित बीपीसीएल पंप, अंधमुख बायपास स्थित एचपीसीएल पंप, तिलवारा स्थित एचपीसीएल पंप एवं तेवर स्थित बीपीसीएल पंप शामिल हैं। इसी क्रम में जांच अधिकारियों द्वारा बीपीसीएल तेवर एवं एचपी घाना पंप में सीबीजी से संबंधित बिंदुओं की जांच की गई। अपर कलेक्टर द्वारा जारी आदेश में जांच दलों को शिकायत में उल्लेखित सभी बिंदुओं की विस्तृत जांच कर स्पष्ट अभिमत सहित तीन दिवस के भीतर रिपोर्ट प्रस्तुत करने के निर्देश दिए गए हैं।



न्यायालय के कर्मचारियों से अधिक वेतन वसूली पर हाईकोर्ट की रोक

जबलपुर। मप्र हाईकोर्ट ने मंडला जिला एवं सत्र न्यायालय में कार्यरत कर्मचारियों को राहत प्रदान की है। जस्टिस आनंद पाठक व जस्टिस विनय सराफ की डिवीजन बेंच ने उनसे अधिक वेतन की वसूली के आदेश पर अंतरिम रोक लगा दी। याचिकाकर्ताओं निलोफर कुरेशी सहित अन्य की ओर से अधिवक्ता रावेंद्र तिवारी ने पक्ष रखा। दलील दी कि याचिकाकर्ता जिला न्यायालय, मंडला के कार्यरत कर्मचारी हैं और कथित गलत वेतन निर्धारण के आधार पर उनसे अधिक वेतन की वसूली का आदेश जारी किया गया था। सर्वोच्च न्यायालय के रफीक मसीह निर्णय का हवाला देते हुए दलील दी गई कि तृतीय श्रेणी के कर्मचारियों से इस प्रकार की वसूली नहीं की जा सकती। प्रारंभिक सुनवाई के बाद हाई कोर्ट ने अगली सुनवाई तक वसूली आदेश के प्रभाव एवं संचालन पर अंतरिम रोक लगा दी है। मामले की अगली सुनवाई सितंबर 2026 में होगी।

फायर सेफ्टी एक्ट लाने पर मुख्यमंत्री और नगरीय प्रशासन मंत्री का जताया आभार फायरमैन की वर्दी पहन विधानसभा पहुंचे विधायक डॉ. अभिलाष पाण्डेय

हरिभूमि, गोपाल/जबलपुर।

मध्यप्रदेश विधानसभा के मानसून सत्र के दूसरे दिन मंगलवार को जबलपुर उत्तर-मध्य के भाजपा विधायक डॉ. अभिलाष पाण्डेय फायरमैन की वर्दी पहनकर विधानसभा पहुंचे। उन्होंने प्रदेश में फायर सेफ्टी एक्ट लाने की पहल पर मुख्यमंत्री डॉ. मोहन यादव और नगरीय प्रशासन मंत्री कैलाश विजयवर्गीय का आभार व्यक्त करते हुए कहा कि यह कानून नागरिकों की सुरक्षा की दिशा में ऐतिहासिक कदम साबित होगा। डॉ. पाण्डेय ने कहा कि उन्होंने 25 फरवरी 2026 को विधानसभा में ध्यानकर्षण प्रस्ताव के माध्यम से मध्यप्रदेश में फायर सेफ्टी एक्ट लागू करने की आवश्यकता प्रमुखता से उठाई थी। अब सरकार इस दिशा में आगे बढ़ रही है, जिससे प्रदेशभर में



अग्नि सुरक्षा व्यवस्था को और मजबूत किया जा सकेगा। उन्होंने कहा कि जबलपुर उत्तर विधानसभा सहित पूरा महाकौशल क्षेत्र प्रमुख व्यापारिक केंद्र है, जहां प्रतिदिन हजारों लोग आते-जाते हैं। क्षेत्र में पूर्व में हुई अग्नि दुर्घटनाओं ने

यह महसूस कराया कि व्यापारिक प्रतिष्ठानों और सार्वजनिक भवनों में प्रभावी फायर सेफ्टी व्यवस्था सुनिश्चित करना समय की आवश्यकता है। ऐसे में फायर सेफ्टी एक्ट लोगों के जीवन और संपत्ति की सुरक्षा के लिए महत्वपूर्ण साबित

होगा। विधानसभा परिसर में मीडिया से चर्चा के दौरान विधायक ने लोगों से भी फायर सेफ्टी के नियमों का पालन करने और सुरक्षा के प्रति जागरूक रहने की अपील की। उन्होंने कहा कि यह कानून केवल कानूनी प्रावधान नहीं, बल्कि लोगों की जान बचाने का संकल्प है।

वया बोले डॉ. अभिलाष पाण्डेय

फायर सेफ्टी एक्ट व्यापारियों, कर्मचारियों और आम नागरिकों को सुरक्षित वातावरण देने की दिशा में बड़ा कदम है। सरकार ने विधानसभा में उठाई गई मांग को गंभीरता से लिया है, इसके लिए मुख्यमंत्री डॉ. मोहन यादव और नगरीय प्रशासन मंत्री कैलाश विजयवर्गीय का आभार व्यक्त करता हूं।

जनसुनवाई सिर्फ औपचारिकता बनकर रह गई? बैठकों में व्यस्त अफसर दफ्तरों के चक्कर काटती जनता

जबलपुर। सरकारी दफ्तरों में इन दिनों एक नई कार्यसंस्कृति तेजी से दिखाई दे रही है। कभी वीडियो कॉन्फ्रेंसिंग, कभी समीक्षा बैठक, कभी विभागीय समन्वय बैठक तो कभी योजनाओं की प्रगति की समीक्षा। नतीजा यह है कि अधिकारी घंटों बैठकों में व्यस्त रहते हैं, जबकि अपने काम से दफ्तर पहुंचने वाली आम जनता इंतजार और निराशा के अलावा कुछ हासिल नहीं कर पा रही। प्रदेश सरकार समय-समय पर प्रशासनिक कसावट और योजनाओं की निगरानी के लिए लगातार बैठकें कर रही है, लेकिन जमीनी स्तर पर इसका दूसरा पहलू भी सामने आ रहा है। कई विभागों में अधिकारी अधिकांश समय बैठकों में रहने के कारण आम नागरिकों के आवेदन, शिकायतें और व्यक्तिगत सुनवाई प्रभावित हो रही है। दूर-दराज से आने वाले लोग घंटों इंतजार करने के बाद बिना काम कराए वापस लौटने को मजबूर है। सबसे ज्यादा सवाल जनसुनवाई व्यवस्था पर उठ रहे हैं। हर मंगलवार आयोजित होने वाली जनसुनवाई का उद्देश्य लोगों की शिकायतों का त्वरित समाधान करना था, लेकिन हकीकत में अधिकांश मामलों में केवल आवेदन लेकर उन्हें संबंधित विभागों को भेज दिया जाता है। शिकायतों का समयबद्ध निराकरण नहीं होने

से बड़ी संख्या में लोग बार-बार उसी समस्या को लेकर दफ्तरों के चक्कर काट रहे हैं। प्रशासनिक सूत्रों का कहना है कि अधिकारियों पर लगातार बैठकों और रिपोटिंग का दबाव इतना बढ़ गया है कि फील्ड निरीक्षण और आम नागरिकों से सीधे संवाद का समय लगातार कम होता जा रहा है। यही वजह है कि कई मामलों में शिकायतों का समाधान कागजों तक सीमित रह जाता है। प्रशासनिक जानकारों का मानना है कि समीक्षा बैठकें और वीडियो कॉन्फ्रेंसिंग शासन का महत्वपूर्ण हिस्सा हैं, लेकिन यदि इनकी अधिकता के कारण जनता के काम प्रभावित होने लगें तो पूरी व्यवस्था का उद्देश्य ही कमजोर पड़ जाता है। शासन की सफलता बैठकों की संख्या से नहीं, बल्कि आम नागरिक की समस्या के समाधान से तय होती है। अब जरूरत इस बात की है कि बैठकों और जनसेवा के बीच संतुलन बनाया जाए। अधिकारियों के लिए ऐसा समय निर्धारित हो, जब वे बिना किसी बैठक के आम लोगों से सीधे मिल सकें और शिकायतों का मौके पर निराकरण कर सकें। वरना जनसुनवाई केवल औपचारिक कार्यक्रम बनकर रह जाएगी और जनता के मन में प्रशासन के प्रति भरोसा लगातार कम होता जाएगा।

हाई कोर्ट ने एमपी पुलिस की जांच पर नाराजगी जताई

जबलपुर। मप्र हाईकोर्ट ने साइबर ठगी के एक मामले की सुनवाई के दौरान मध्य प्रदेश पुलिस की जांच पर कड़ी नाराजगी जताई। जस्टिस हिमांशु जोशी की सिंगल बेंच ने कहा कि ऐसे देरी से ठगी गई रकम की बराबरवगी की समाधान लगातार कम होती जाती है। वहीं असम पुलिस द्वारा महज 11 दिन में मुख्य आरोपित को गिरफ्तार कर मध्यप्रदेश पुलिस को सौंपने की कार्रवाई की सराहना की। हाई कोर्ट ने सुनवाई के दौरान साइबर अपराधों की जांच में राज्य, बैंकों और केन्द्रीय एजेंसियों के बीच सख्खी को कभी पर भी गंभीर चिंता व्यक्त की। कोर्ट ने कहा कि साइबर अपराध अब किसी एक राज्य तक सीमित नहीं हैं, इसलिए इनके लिए तकनीक आधारित, समयबद्ध और समन्वित राष्ट्रीय व्यवस्था विकसित करना समय की आवश्यकता है। कोर्ट ने एडवोकेट आयुष तिवारी की एमिकस क्यूरी नियुक्त कर इस संबंध में सुझाव भी मांगे हैं। मंगलवार को इस मामले की सुनवाई के दौरान पश्चिम बंगाल और झारखंड के डीजीपी के व्यक्तिगत रूप से उपस्थित नहीं होने पर भी कोर्ट ने नाराजगी जताई। हालांकि उन्हें अंतिम अवसर देते हुए अगली सुनवाई में वीडियो कॉन्फ्रेंसिंग से उपस्थित होने की अनुमति दी गई।

साइबर अपराधों का मामला

चेतावनी और सुरक्षा इंतजाम नदारद, हादसों से भी नहीं लिया सबक

जबलपुर। बारिश का मौसम आते ही जिले के प्राकृतिक पर्यटन स्थलों पर लोगों की भीड़ बढ़ने लगी है। हरियाली, झरने और पहाड़ों के बीच सुकून तलाशने पहुंच रहे पर्यटक अक्सर इस बात को नजरअंदाज कर देते हैं कि प्रकृति जितनी खूबसूरत होती है, उतनी ही खतरनाक भी हो सकती है। कटंगी के पास स्थित निदान फॉल इसका सबसे बड़ा उदाहरण बनता जा रहा है, जहां पर्याप्त सुरक्षा इंतजाम नहीं होने से कभी भी बड़ा हादसा हो सकता है। बारिश के बाद उफान पर आने वाला निदान फॉल इन दिनों युवाओं और पिकनिक मनाने वालों की पसंदीदा जगह बना हुआ है। सप्ताहांत पर बड़ी संख्या में लोग यहां पहुंच रहे हैं। कई युवक चेतावनियों की परवाह किए बिना फिसलन भरे पथरीले रास्तों से होते हुए झरने के बिल्कुल पास और गहरे कुंड तक पहुंच रहे हैं। कुछ लोग चट्टानों से छलांग लगाकर नहाने का जोखिम भी उठा रहे हैं। स्थानीय लोगों का कहना है कि झरने के नीचे गहरा कुंड है। ऊपर से फिसलने या संतुलन बिगड़ने पर व्यक्ति सीधे गहरे पानी में जा सकता है। बारिश के दौरान अचानक पानी का बहाव बढ़ना यहां सबसे बड़ा खतरा है, लेकिन इसके बावजूद मौके पर न तो पर्याप्त बैरिकेडिंग है और न ही स्थायी सुरक्षा व्यवस्था।

बारिश में खूबसूरत, लेकिन जानलेवा भी... निदान फॉल

हर बारिश में दोहराया जाता है खतरा

निदान फॉल का इतिहास बताता है कि यहां पहले भी कई हादसे हो चुके हैं। हाल ही में दो युवक चट्टानों पर बैठे थे, तभी अचानक पानी का स्तर बढ़ गया और दोनों बीच चट्टानों पर फंस गए। सूचना मिलने पर पुलिस और वन विभाग की टीम ने रेस्क्यू अभियान चलाकर उन्हें सुरक्षित बाहर निकाला। इससे पहले भी यहां कई दुर्घटनाएं हो चुकी हैं, जिनमें लोगों की जान तक जा चुकी है।

सिर्फ चेतावनी काफी नहीं

कटंगी पुलिस का कहना है कि समय-समय पर लोगों को झरने से दूर रहने की समझावश दी जाती है, लेकिन सवाल यह है कि केवल चेतावनी देकर जिम्मेदारी पूरी हो जाती है या फिर ऐसे संवेदनशील पर्यटन स्थलों पर स्थायी सुरक्षा व्यवस्था भी जरूरी है?





जबलपुर ने योगा, उज्जैन ने चेस में जीती ओवरऑल चैंपियनशिप

जबलपुर। काइस्ट वर्च आईएससी स्कूल में आयोजित दो दिवसीय प्रांतीय योगा एवं चेस प्रतियोगिता का समापन पुरस्कार वितरण समारोह के साथ हुआ। प्रतियोगिता में इंदौर, उज्जैन, भोपाल, ग्वालियर एवं जबलपुर जौन के लगभग 130 खिलाड़ियों ने भाग लेकर अपनी प्रतिभा का प्रदर्शन किया। समापन समारोह में विद्यालय के प्राचार्य साजी थामस ने विजेता खिलाड़ियों को स्वर्ण, रजत एवं कांस्य पदक प्रदान कर सम्मानित किया। योगा स्पर्धा की 24 श्रेणियों में हुए मुकाबलों में शानदार प्रदर्शन करते हुए जबलपुर जौन ने ओवरऑल चैंपियनशिप अपने नाम की। वहीं चेस प्रतियोगिता की 18 श्रेणियों में श्रेष्ठ प्रदर्शन कर उज्जैन जौन ने ओवरऑल चैंपियनशिप ट्रॉफी पर कब्जा जमाया। इस अवसर पर योगा एसोसिएशन के सचिव दिनेश सिंह ठाकुर एवं चेस एसोसिएशन के उत्कर्ष अडवाल विशेष रूप से उपस्थित रहे। प्रतियोगिता को सफल एवं निष्पक्ष बनाने में सचिन कुमार तिवारी, शिवम गुप्ता, देवेन्द्र मिश्रा, युक्ता शर्मा, डॉ. रचना जैन सहित अन्य निगरियों का महत्वपूर्ण योगदान रहा। कार्यक्रम का संचालन रागिनी शुक्ला एवं रेमुअल बेगारी ने किया। प्राचार्य साजी थामस ने सभी खिलाड़ियों के प्रदर्शन की सराहना करते हुए विजेताओं को शुभकामनाएं दीं।



एक पेड़ माँ के नाम’ अभियान के तहत रानी दुर्गावती विश्वविद्यालय में किया गया पौधारोपण

जबलपुर। राष्ट्रीय स्वच्छ वायु कार्यक्रम (एनसीएपी) एवं मिशन लाइफ के अंतर्गत नगर निगम द्वारा संचालित स्वच्छ वायु जनजागरूकता अभियान के तहत जौन क्रमांक-11 के वार्ड क्रमांक-79 स्थित रानी दुर्गावती विश्वविद्यालय परिसर में “एक पेड़ माँ के नाम” अभियान के तहत पौधारोपण किया गया। कार्यक्रम में डॉ. अपर्णा अवस्थी, डॉ. पूर्णिमा व्यवहार, डॉ. संस्काला पटेल, डॉ. एम.एल. केवट, श्रीमती श्रेणी दुबे, श्रीमती आभा तिवारी, श्री रुद्र, जयस एवं तात्या सहित कृषि विज्ञान विभाग के प्राध्यापक एवं बड़ी संख्या में छात्र-छात्राओं ने पौधारोपण कर पर्यावरण संरक्षण का संदेश दिया। इस अवसर पर प्रतिभागियों को स्वच्छ वायु, हरित आवरण बढ़ाने तथा लगाए गए पौधों के संरक्षण के महत्व की जानकारी दी गई। सभी ने अधिक से अधिक वृक्षारोपण करने और पर्यावरण संरक्षण में सक्रिय सहभागिता का संकल्प लिया।

जिला शालेय जूडो स्पर्धा में लिटिल चैम्प स्कूल का शानदार प्रदर्शन, 9 खिलाड़ियों ने जीते स्वर्ण पदक

जबलपुर। जिला शिक्षा अधिकारी जबलपुर के मार्गदर्शन एवं नर्मदा नर्सरी तथा वल्लभ उच्चतर माध्यमिक विद्यालय, हनुमानताल के संयोजन में आयोजित जिला स्तरीय शालेय बालक-बालिका जूडो प्रतियोगिता 2026 में लिटिल चैम्प सीनियर सेकेंडरी स्कूल के खिलाड़ियों ने शानदार प्रदर्शन करते हुए 9 स्वर्ण पदक हासिल किए और संभाग स्तरीय प्रतियोगिता के लिए चयनित हुए। विद्यालय की प्राचार्या शायदा अली ने बताया कि प्रतियोगिता में जिले के विभिन्न शासकीय एवं अशासकीय विद्यालयों के 275 से अधिक खिलाड़ियों ने भाग लिया। कड़े मुकाबलों के बीच लिटिल चैम्प स्कूल के खिलाड़ियों ने विभिन्न भार वर्गों में प्रथम स्थान प्राप्त कर



विद्यालय का गौरव बढ़ाया। स्वर्ण पदक विजेताओं में बालक-बालिका 14 वर्ष वर्ग से इर्तिका कशफ (-32 किग्रा), मोबिया फातिमा (-36 किग्रा), मोहम्मद शाद नवाज (-30 किग्रा), अनस मंसूरी (-35 किग्रा),

राखियों की समय पर डिलीवरी के लिए बनेंगे अलग

रक्षाबंधन पर डाक विभाग की विशेष तैयारी

जबलपुर। भाई-बहन के अटूट स्नेह के पर्व रक्षाबंधन को लेकर डाक विभाग ने तैयारियां शुरू कर दी हैं। इस बार बहनों की राखियां समय पर भाइयों तक पहुंचें, इसके लिए जबलपुर प्रधान डाकघर में विशेष राखी काउंटर बनाए जाएंगे। इन काउंटरों पर केवल राखी और उससे संबंधित डाक सामग्री की बुकिंग की जाएगी, जिससे त्योहार के दौरान बढ़ने वाली भीड़ के बीच भी डाक सेवाएं सुचारु रूप से संचालित हो सकें। डाक विभाग के अधिकारियों के अनुसार रक्षाबंधन के दौरान हर वर्ष बड़ी संख्या में राखियां भेजी जाती हैं। इसे देखते हुए इस बार पहले से बेहतर व्यवस्था की गई है। प्रधान डाकघरों में अतिरिक्त कर्मचारियों की तैनाती, सहायता केंद्र और विशेष निगरानी की व्यवस्था रहेगी, ताकि किसी भी प्रकार की देरी या असुविधा न हो।

लंबी कतारों से मिलेगी राहत

विशेष राखी काउंटर बनाए जाने से सामान्य डाक सेवाएं प्रभावित नहीं होंगी और राखी भेजने आने वाले लोगों को अलग से



सुविधा मिलेगी। विभाग का उद्देश्य त्योहार के दौरान भीड़ को व्यवस्थित रखना और बुकिंग प्रक्रिया को तेज करना है। अतिरिक्त स्टाफ की तैनाती से लोगों का इंतजार भी कम होगा।

विदेश भेजी जाने वाली राखियों पर भी विशेष ध्यान

डाक विभाग इस बार विदेशों में रहने वाले भाइयों तक भी राखियां समय पर पहुंचाने के लिए विशेष अभियान चला रहा है। अंतरराष्ट्रीय डाक से राखी भेजने वालों को समय पर बुकिंग कराने, सही पैकिंग और

आवश्यक औपचारिकताओं की जानकारी भी दी जाएगी, ताकि विदेश भेजी जाने वाली राखियां निर्धारित समय पर अपने गंतव्य तक पहुंच सकें।

समय पर करें बुकिंग

डाक विभाग ने लोगों से अपील की है कि रक्षाबंधन नजदीक आने का इंतजार करने के बजाय राखियों की बुकिंग समय रहते करा दें। इससे डाक पर अचानक बढ़ने वाले दबाव को कम किया जा सकेगा और राखियां समय पर सुरक्षित अपने गंतव्य तक पहुंच सकेंगी।

नर्मदा तट से दूरी के आदेश पर सवाल, भेड़ाघाट मार्ग पर मदिरा दुकान को लेकर विरोध

भेड़ाघाट। विश्व प्रसिद्ध पर्यटन स्थल भेड़ाघाट मार्ग पर नर्मदा तट से निर्धारित दूरी के नियमों को लेकर स्थानीय नागरिकों ने आबकारी विभाग की कार्यप्रणाली पर सवाल उठाए हैं। क्षेत्रवासियों का कहना है कि नर्मदा तट से 5 किलोमीटर की दूरी पर मदिरा दुकान संचालित किए जाने के शासन निर्देशों के बावजूद भेड़ाघाट मार्ग पर देशी-विदेशी मदिरा दुकान संचालित हो रही है। स्थानीय लोगों के अनुसार यह मार्ग सरस्वती घाट सहित प्रमुख धार्मिक एवं पर्यटन स्थलों की ओर जाता है, जहां नर्मदा परिक्रमा करने वाले श्रद्धालु, पर्यटक एवं धार्मिक आयोजनों में शामिल होने वाले लोग बड़ी संख्या में आवागमन करते हैं। नागरिकों का कहना है कि शाम के समय दुकान के आसपास शराब पीने वालों की भीड़ से महिलाओं एवं श्रद्धालुओं को असुविधा का सामना करना पड़ता है। क्षेत्रवासियों ने यह भी आरोप लगाया कि भेड़ाघाट क्षेत्र में अवैध शराब बिक्री की शिकायतें भी सामने आती रहती हैं, जिससे सामाजिक वातावरण प्रभावित हो रहा है। उन्होंने शासन-प्रशासन से धार्मिक आस्था एवं पर्यटन स्थल की गरिमा को देखते हुए मदिरा दुकान को अन्यत्र स्थानांतरित करने की मांग की है। समाजसेवी अंबिका श्रीवास, आमाहिनौता भेड़ाघाट ने कहा कि शासन के निर्देशों के अनुसार नर्मदा तट से निर्धारित दूरी पर ही मदिरा दुकान होना चाहिए, इसलिए भेड़ाघाट क्षेत्र में संचालित दुकान को शीघ्र हटाय़ा जाना चाहिए। वहीं समाजसेवी विजय पाण्डेय, शिल्पी नगर भेड़ाघाट ने कहा कि पर्यटन स्थल क्षेत्र में शराब बिक्री पर नियंत्रण आवश्यक है, ताकि क्षेत्र में शांतिपूर्ण वातावरण बना रहे।



निर्मला इंग्लिश मीडियम स्कूल में एक पेड़ माँ के नाम अभियान के तहत वृक्षारोपण

जबलपुर। निर्मला इंग्लिश मीडियम स्कूल, कांचघर में पर्यावरण संरक्षण के उद्देश्य से “एक पेड़ माँ के नाम” अभियान के अंतर्गत वृक्षारोपण कार्यक्रम आयोजित किया गया। कार्यक्रम में विद्यालय के विद्यार्थियों एवं शिक्षकों ने पौधारोपण कर पर्यावरण संरक्षण का संदेश दिया। इस अवसर पर उपस्थित सभी लोगों ने लगाए गए पौधों की नियमित देखभाल करने एवं अधिक से अधिक वृक्ष लगाने का संकल्प लिया। विद्यालय प्रबंधन ने कहा कि पर्यावरण संतुलन बनाए रखने के लिए प्रत्येक व्यक्ति को पौधारोपण एवं संरक्षण में अपनी भागीदारी निभानी चाहिए।

ताइक्वांडो में बेटियों ने दिखाया दम, उत्कृष्ट प्रदर्शन से निणायकों को किया प्रभावित

जबलपुर। मंगेली स्थित श्रमोदय आवासीय विद्यालय में आयोजित 70वीं अंतरशालेय जिला स्तरीय ताइक्वांडो प्रतियोगिता में जिले के खिलाड़ियों ने शानदार खेल कौशल का प्रदर्शन किया। अंडर-14, अंडर-17 एवं अंडर-19 बालक-बालिका वर्ग में खिलाड़ियों ने अपनी तकनीक, फुर्ती और आत्मविश्वास से निर्णायकों को प्रभावित किया प्रतियोगिता का शुभारंभ जिला खेल अधिकारी मधुमिता हाजरा एवं हेमंत परखे ने मैट पूजन कर किया। इस अवसर पर सारिका सिंह, चंद्रशेखर स्वामी एवं रूही श्रीवास्तव उपस्थित रहे। आयोजन में विद्यालय के प्राचार्य, शारीरिक शिक्षा विभाग के विद्यार्थियों एवं स्थानीय आयोजकों का महत्वपूर्ण योगदान रहा। बालिका वर्ग में खिलाड़ियों ने बड़ी संख्या में स्वर्ण पदक हासिल किए। अंडर-14 वर्ग में पंखुड़ी चौधरी, फरीन जाकरी (एमएलबी), शानवी राजपूत (ओटे नारबट), आराध्या गुप्ता (शासकीय हाई स्कूल करोंदे), दर्शा चौधरी (सेंट जोसेफ), नायशा बजाज एवं आरोही दुबे ने अपने-अपने भार वर्ग में स्वर्ण पदक हासिल किए। वहीं सोनिया रायकवार, शिक्षा बर्मन, सिद्धी ठाकुर, भक्ति जोबनपुत्रा, प्रियांशी राय, मानवी यादव एवं मनस्वी जैन ने रजत एवं कांस्य पदक जीते। अंडर-17 बालिका वर्ग में मुस्कान बर्मन, मिति सिंह राजपूत, अर्चना पासवान, आफरीन खातून, अलीशा सोनकर, प्रेरणा ठाकुर, ज्योत्सना पांडे, कृतिका खियानी, अंकिता साकेत, नव्या मिश्रा, तनु मेहरा, साक्षी ठाकुर, भूमिका यादव एवं युधिष्ठा पासवानी ने विभिन्न भार वर्गों में शानदार प्रदर्शन करते हुए पदक प्राप्त किए।



किसान हितेषी योजना धरातल से नदारतः रमेश पटेल

किसानों ने सीएम के नाम सौपा ज्ञापन

सिहोरा। केन्द्र एवं म.प्र शासन द्वारा किसानों के हित में अनेक विभागों से अनेक योजनाएं संचालित तो कर दी लेकिन शासन के उदासीन रवैये के कारण किसान हितेषी योजना धरातल से नदारद है उक्त आशय का आरोप भारतीय किसान यूनियन के जिलाध्यक्ष एडवोकेट रमेश पटेल ने लगाते हुए किसानों की समस्या के तत्काल निराकरण की मांग की।भारी संख्या में किसानों के साथ पहुंचे जिलाध्यक्ष ने प्रदेश सरकार के मुखिया के नाम का ज्ञापन सिहोरा तहसीलदार को सौंपकर किसानों की समस्या से अवगत कराया। विदित हो किसानों को अपने कार्यों में अत्यंत कठिनाइयों का सामना करना पड़ रहा है। किसान यूनियन ने ज्ञापन के माध्यम से मांग की है कि वर्तमान सत्र में अभी तक मृंग खरीदी शासन द्वारा प्रारंभ न करने से किसानो को



आर्थिक संकट का सामना करना पड़ रहा है। तत्काल प्रभाव से प्रारंभ की मृंग की खरीदी जावे।इसके अलावा अमेरिका के साथ कृषि उत्पात एवं डेयरी से संबंधित ट्रेड डील को तत्काल निरस्त करने तथा अन्य व्यवसायिक कार्यों के साथ कृषि डील को बाहर रखने, एम.एस.पी गारंटी कानून सभी फसलो पर लागू करने, कृषको को

रसायनिक खाद्य डी.ए.पी./ यूरिया की उपलब्धता सुनिश्चित करने, ग्रामीण क्षेत्रों में विद्युत आपूर्ति सुनिश्चित न होने प्व फेल ट्रॉस्फार्मो का समय से न बदले जाने से किसानों को अत्याधिक कठिनाईया हो रही है तथा पूर्व में बड़े हुए कृषि प्रदेल बिल तत्काल पूर्व को तह स्वीकृत भार के अनुसार सुधारे जावे। सिचाई विभाग द्वारा नहरों के

मेंटेनेन्स एवं सुधार कार्य न होने से किसानों को सिचाई के समय अत्याधिक कठिनाई हो रही है जिससे धान की फसल पर विपरीत प्रभाव पड़ता है एवं कृषकों को नुकसान होता है।कृषि उपज मंडी सिंघोरा में नगद भुगतान पर मुदत काटी जाती है। एवं चोरी की समस्या बनी रहती है जो तत्काल सुधारी जावे।

यूनियन ने किसानों की मांगो का शीघ्र निराकरण करने हनु आवश्यक कार्यवाही कर दिशा निर्देश जारी किये जावे जिससे किसानों को किसी भी प्रकार की कठिनाइयों से बचाया जा सके तथा आंदोलन करने बाध्य न होना पड़े।इस अवसर पर अनिल पटेल,लक्ष्मी नारायण पटेल विनय, सुरेंद्र, गंगा, संदीप, प्रदीप, राधे, विजय, महेन्द्र, ओम प्रकाश, सुनील पटेल सहित अनेक किसान उपस्थित रहे।

शैक्षणिक संस्थाओं में अध्ययनरत बीड़ी छात्रों के छात्रवृत्ति हेतु आवेदन की तिथि घोषित

सिहोरा। शैक्षणिक सत्र-2026-27 के लिए शिक्षा हेतु वित्तीय सहायता (छात्रवृत्ति) योजना के अंतर्गत मान्यता प्राप्त शिक्षण संस्थाओं में अध्ययनरत बीड़ी,चूना पत्थर एवं डोलोमाइट व लौह-मैग्नीज-क्रोम अयस्क खदान श्रमिक एवं उनके बच्चों को शिक्षा हेतु वित्तीय सहायता (छात्रवृत्ति) योजनांतर्गत कक्षा 1 से उच्च शिक्षा ग्रहण करने के तथा योजना का लाभ प्राप्त करने हेतु पात्र छात्र-छात्राओं के लिए नेशनल स्कॉलरशिप पोर्टल पर ऑनलाईन आवेदन करने की प्रक्रिया 1 जून से प्रारम्भ हो चुकी है जिसकी अंतिम तिथि प्री.मेट्रिक हेतु 31अगस्त एवं पोस्ट मेट्रिक हेतु दिनांक- 31अक्टूबर 2026 है। छात्रवृत्ति हेतु आवेदन करने के लिए ओ.टी.आर व फेस ओथेंटिकेशन प्रक्रिया पूरी करना अनिवार्य है। आवेदन की पात्रता व संबंधित अन्य जानकारी/शर्तें नेशनल स्कॉलरशिप पोर्टल पर भी उपलब्ध है।

श्री उदय प्रकाश सिंह- घंटाघर के निकट ओमती निवासी श्री उदय प्रकाश सिंह (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री नरेश कुमार सेन- इंद्रा बस्ती एलआईसी के पास मदनमहल निवासी श्री जानकी प्रसाद सेन के पुत्र श्री नरेश कुमार सेन (44) का निधन हो गया। अंतिम संस्कार गुप्तेश्वर मोक्षधाम में किया गया। श्री दिलीप कुशवाहा- शैल विहार रामपुर निवासी श्री ठाकुरदीन कुशवाहा के पुत्र श्री दिलीप कुशवाहा (44) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मनोरमा राठौर- खेरमाई स्थित नर्मदा मैदान के निकट निवासी श्री खेमरण राठौर की पुत्री सुश्री मनोरमा राठौर (85) का निधन हो गया। अंतिम संस्कार करियापाथर श्मशान भूमि में किया गया।



श्री मनमोहन प्रसाद ठाकुर- पचपेढ़ी रोड साउथ सिविल लाइन निवासी श्री मनमोहन प्रसाद ठाकुर (94) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दशरथ प्रसाद रैकवार- भोला नगर राधाकृष्णन वार्ड निवासी श्री

दशरथ प्रसाद रैकवार (88) का निधन हो गया। अंतिम संस्कार करियापाथर श्मशान भूमि में किया गया। श्रीमती बराली देवी- बापू नगर रांझी निवासी श्री सन्यासी राव की धर्मपत्नी श्रीमती बराली देवी (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती लखनिया बाई- सिद्धघाट पुरानी बस्ती गौरीघाट निवासी श्री सेवक राम की धर्मपत्नी श्रीमती लखनिया बाई (81) का निधन हो गया। अंतिम संस्कार गौरीघाट मुक्तिधाम में किया गया।

विजी/शंक/उरावन, पगड़ी रम, पुष्पतिथि

संवंधी संदेश प्रकाशित कराने के लिए

अप काल्ड	विजय राइज:-	18x से.मी.	स्लेक&सईट	300/-
400/-	विजय राइज:-	18x से.मी.	टैजीन	400/-
पति कलवार के.के.	विजय राइज	18x से.मी.	टैजीन	1100/-

सम्पर्क करें विज्ञापन विभाग-9303308294, 9407362160



ब्रिटेन में नए पीएम बर्नहैम ने नए कैबिनेट के चेहरों का खुलासा किया

एजेंसी ►► लंदन

भारत के तकनीकी विशेषज्ञों का डंका अमेरिका से लेकर यूरोप तक बोलता रहा है। अब इसमें एक और सितारा जुड़ गया है। नाम है- कनिष्क नारायण। दरअसल, ब्रिटेन में नए प्रधानमंत्री एंडी बर्नहैम ने अपने नए कैबिनेट के चेहरों का सोमवार को खुलासा किया। इनमें भारत से जुड़े दो चेहरों को शामिल किया गया है। एक नाम कनिष्क नारायण और दूसरा नाम लीजा नंदी का। जहां कनिष्क को ब्रिटेन में नवगठित आर्टिफिशियल इंटेलिजेंस (एआई) मामलों का मंत्रालय सौंपा गया है, वहीं लीजा को संस्कृति मंत्रालय की जिम्मेदारी दी गई है। इन दोनों चेहरों का ही भारत से जुड़ाव रहा है। जहां लीजा पश्चिम बंगाल से नाता रखती हैं तो वहीं कनिष्क बिहार से। दोनों ही नेता दूसरी पीढ़ी के भारतवंशी हैं। यानी इनके पिता का जन्म भारत में ही हुआ था। बता दें इससे पहले ब्रिटेन में भारतीय मूल के ऋषि सुनक प्रधानमंत्री और प्रीति पटेल एवं सुएला ब्रैवरमैन गृह मंत्री रह चुके हैं।

ब्रिटेन की नई सरकार में भारत का डंका: बिहार के कनिष्क नारायण बने एआई मंत्री, लीजा नंदी को मिली संस्कृति मंत्रालय की कमान

►► **कनिष्क का परिवार बिहार का है और लंबे समय से ब्रिटेन में है**

►► **लीजा का परिवार पश्चिम बंगाल से है वे लंदन से पढ़ी हैं**



ब्रिटेन का संसद भवन

कनिष्क नारायण

कनिष्क नारायण ब्रिटेन में एक प्रमुख भारतीय मूल के नेता हैं। उन्हें वेल्स के पहले जातीय अल्पसंख्यक सांसद होने का ऐतिहासिक गौरव प्राप्त है। उन्होंने कैथेस हाई स्कूल से पढ़ाई करने के बाद, ऑक्सफोर्ड यूनिवर्सिटी से दर्शनशास्त्र, राजनीति और अर्थशास्त्र (पीपीई) में बीए और स्टैनफोर्ड यूनिवर्सिटी से बिजनेस एडमिनिस्ट्रेशन में मास्टर डिग्री (एमबीए) हासिल की है। राजनीति में कदम रखने से पहले, उन्होंने अमेरिका की सिलिकॉन वैली और ब्रिटेन में ग्लोबल टेक्नोलॉजी के क्षेत्र में काम किया है। वह निवेश बैंक लार्जॉर्ड में काम कर चुके हैं, जहां उन्होंने ब्रिटिश कंपनियों और वित्त मंत्रालय के सलाहकार के तौर पर काम किया।



बिहार में जन्म दिल्ली में पढ़ाई

कनिष्क नारायण का जन्म बिहार के मुजफ्फरपुर में हुआ था। उन्होंने अपने बचपन के शुरुआती साल भारत में ही बिताए। कनिष्क के पिता संतोष कुमार और मां पद्मा सिन्हा एसकेजे लॉ कॉलेज से पढ़ाई पूरी करने के बाद दिल्ली चले गए। ऐसे में तीसरी कक्षा तक मुजफ्फरपुर में पढ़े कनिष्क की आगे की पढ़ाई दिल्ली के एपीजे स्कूल से हुई। बाद में 12 वर्ष की उम्र में उनके माता-पिता भारत से ब्रिटेन के वेल्स स्थित कार्डिफ में बस गया।

लीजा नंदी

लीजा नंदी ब्रिटेन की एक प्रमुख भारतीय मूल की नेता हैं, जो ब्रिटेन के नए प्रधानमंत्री एंडी बर्नहैम के मंत्रिमंडल में संस्कृति मंत्री नियुक्त की गई हैं। उन्होंने न्यूकैसल यूनिवर्सिटी से राजनीति विज्ञान में पढ़ाई की और बाद में लंदन की बिर्कबेक यूनिवर्सिटी से पब्लिक पॉलिसी में मास्टर डिग्री हासिल की। राजनीति में आने से पहले उन्होंने बेयर लोगों के लिए काम करने वाली संस्था सेंटरप्वाइंट और द चिल्ड्रन सोसाइटी में वरिष्ठ नीति सलाहकार के रूप में काम किया।



भारत से जुड़ाव

लीजा नंदी के पिता दीपक नंदी भारत में पश्चिम बंगाल के कोलकाता से ताल्लुक रखते हैं। उनके पिता एक बंगाली मार्क्सवादी प्रोफेसर और शिक्षाविद रहे। वहीं, उनकी मां लुईस बायर्स, ब्रिटिश मूल की हैं। अपने पिता के जरिए ही लीजा को भारतीय-ब्रिटिश मूल की नेता माना जाता है। उनकी एक पहचान यह भी है कि उनके नाना फ्रैंक बायर्स, एक लिबरल सांसद थे, जो बाद में हाउस ऑफ लॉर्ड्स (ब्रिटिश संसद के उच्च सदन) में भी रहे।

खबर संक्षेप

ईरानी अधिकारी ने पाक मध्यस्थों से मुलाकात की

इस्लामाबाद। अमेरिका और ईरान के बीच युद्ध-विराम को लेकर हुए अंतरिम समझौते के विफल होने के बाद तेहरान के एक शीर्ष अधिकारी ने मंगलवार को पाकिस्तान में मध्यस्थों के साथ बातचीत शुरू की। दो अधिकारियों ने नाम न जाहिर करने की शर्त पर बताया कि ईरान के गृह मंत्री इस्कंदर मोहमेनी ने पाकिस्तान के सेना प्रमुख फोल्ड मुनिर से मुलाकात की। हालांकि, अधिकारियों ने बैठक के बारे में कोई अन्य जानकारी नहीं दी।

यूएई ने बाढ़ पीड़ितों के प्रति जताई संवेदना

दुबई। संयुक्त अरब अमीरात (यूएई) ने भारी बारिश के कारण भारत में आई बाढ़ और भूस्खलन से हुई जनहानि और नुकसान को लेकर भारत के प्रति एकजुटता व्यक्त करते हुए मृतकों के परिजनों के प्रति मंगलवार को संवेदना प्रकट की। यूएई का यह संदेश ऐसे समय आया है जब देश के कई हिस्से लगातार हो रही बारिश से प्रभावित हैं। यूएई के विदेश मंत्रालय ने बयान में कहा, बाढ़ पीड़ितों के प्रति भारत गणराज्य के साथ अपनी एकजुटता व्यक्त की है।

ईरान के 9 शहरों पर अमेरिका ने किए हमले

एजेंसी ►► वॉशिंगटन

अमेरिका ने मान लिया है कि ईरान के जवाबी हमलों में उसके करीब 100 सैनिक घायल हुए हैं। पेंटागन के प्रवक्ता सीन पानेल ने इसकी जानकारी दी। उन्होंने कहा कि ये सैनिक 7 जुलाई के बाद हुए हमलों में घायल हुए। इनमें से 96% सैनिक ठीक होकर इयूटी पर लौट चुके हैं। उन्होंने बताया कि ज्यादातर को सिर पर हल्की चोट लगी थी। पानेल ने यह बयान स्थानीय मीडिया के सवाल के जवाब में दिया, जिसमें दावा किया गया था कि रक्षा मंत्रालय ईरान के साथ युद्ध में घायल हुए अमेरिकी सैनिकों की जानकारी सार्वजनिक नहीं कर रहा है। पानेल ने कहा कि इसमें जानबूझकर देरी हुई। ऐसा सैनिकों की सुरक्षा को

अब अमेरिका ने माना-ईरानी हमलों में 100 सैनिक घायल



धमाके बीती रात भी जारी रहे

ध्यान में रखते हुए किया गया। उधर अमेरिका और ईरान के बीच लगातार हमले जारी हैं। ईरान ने सोमवार को उन देशों को निशाना बनाया, जहां अमेरिकी सैन्य ठिकाने मौजूद हैं। इसके जवाब में अमेरिका ने मंगलवार सुबह ईरान के 9 शहरों पर हवाई हमले किए। ईरानी मीडिया के मुताबिक अबदानान, बंदर अब्बास, बंदर लेंगेह, बुशेहर, चाबहार, केश्म द्वीप, सीरिक, शीराज और कोनारक को निशाना बनाया गया। 28 फरवरी से शुरू हुए ईरान युद्ध में अब तक 17 अमेरिकी सैनिक मारे गए हैं, जबकि 430 से ज्यादा घायल हुए हैं। वहीं, ईरानी अधिकारियों का कहना है कि इस महीने शुरू हुए अमेरिकी हमलों में अब तक कम से कम 50 लोगों की मौत और 517 लोग घायल हुए हैं।

सऊदी अरब पहुंचे डोमाल

विदेश मंत्री फैसल से मिलकर ऊर्जा एवं सुरक्षा पर की चर्चा

एजेंसी ►► रियाद

पश्चिम एशिया में गहराते तनाव के बीच भारत के राष्ट्रीय सुरक्षा सलाहकार (एनएसए) अजीत डोभाल ने सऊदी अरब का महत्वपूर्ण दौरा किया। रियाद में उन्होंने सऊदी विदेश मंत्री शहजादे फैसल बिन फरहान से मुलाकात कर रणनीतिक संबंधों, ऊर्जा सुरक्षा और समुद्री मार्गों की सुरक्षा पर गहन चर्चा की। इस वर्ष डोभाल की यह तीसरी सऊदी यात्रा है। यह बैठक ऐसे समय हुई है जब यमन के हथी विद्रोहियों ने बाब-अल-मंदब जलडमरूमध्य में सऊदी जहाजों के खिलाफ नाकाबंदी की धमकी दी है। इसके अलावा, अमेरिका-ईरान



संघर्ष के कारण होमूज जलडमरूमध्य से तेल आपूर्ति और वैश्विक व्यापार बाधित होने की आशंका बढ़ गई है। सऊदी अरब ने स्पष्ट किया है कि वह अंतरराष्ट्रीय नियमों के तहत अपने जहाजों की सुरक्षा के लिए प्रतिबद्ध है। भारत के लिए यह प्रतिबद्धता है। भारत के लिए यह घटनाक्रम बेहद संवेदनशील है क्योंकि सऊदी अरब भारत का प्रमुख कच्चा तेल आपूर्तिकर्ता है और वहां 26 लाख भारतीय प्रवासी रहते हैं।

राष्ट्रपति मुर्मू का गार्ड ऑफ ऑनर से... स्वागत



नई दिल्ली। राष्ट्रपति द्रौपदी मुर्मू ने मंगलवार को अपने कार्यक्रमों की शुरुआत विला वोडनो के दौरे से की। विला वोडनो उत्तर मैसिडोनिया की राष्ट्रपति का आधिकारिक निवास-सह-कार्यालय है। वहां उत्तर मैसिडोनिया की राष्ट्रपति, महामहिम डॉ. गोर्डाना सिलजानोव्स्का-दावकोवा ने राष्ट्रपति का गर्मजोशी से स्वागत किया। उनका औपचारिक स्वागत किया गया और उन्हें गार्ड ऑफ ऑनर दिया गया। आमने-सामने की बैठक और प्रतिनिधिमंडल स्तरीय बातचीत के दौरान, दोनों नेताओं ने द्विपक्षीय सहयोग के सभी विषयों पर चर्चा की, और आपसी हित के क्षेत्रीय एवं वैश्विक मुद्दों पर विचारों का आदान-प्रदान किया।

तीन हफ्ते से नहीं लौटा परिसर

न्यूयॉर्क के होटल में रहने को मजबूर हैं भारतीय राजनयिक

एजेंसी ►► न्यूयॉर्क

संयुक्त राष्ट्र (यूएन) में भारत के स्थायी मिशन में तैनात भारतीय राजनयिक और अधिकारी 3 सप्ताह बीत जाने के बाद भी अपने कार्यालय और आवास परिसर में नहीं लौट पाए हैं। मैनेहट्टन की 42वीं स्ट्रीट पर स्थित एक 37 मंजिला निर्माणाधीन इमारत में संरचनात्मक खामियों की सूचना मिलने के बाद 7 जुलाई को एहतियातन भारत के मिशन भवन सहित आसपास की कई इमारतों को खाली कराया गया था। भारतीय मिशन की यह इमारत यूएन मुख्यालय के बेहद पास स्थित है, जिसमें कार्यालयों के अलावा



राजनयिकों और उनके परिवारों के आवास भी हैं। निकासी आदेश के बाद अधिकारियों और उनके परिजनों को अस्थायी रूप से न्यूयॉर्क शहर के विभिन्न होटलों में ठहराया गया है। हालांकि घटना के अगले ही दिन प्रतिबंध हटा लिए गए और लोग लौट आए, लेकिन भारतीय मिशन, स्कूल, होटल पर अब भी प्रवेश रोक लागू है।

ऑस्ट्रेलियाई आसमान में गरजेंगे राफेल, आईएएफ टीम ने शुरू किया युद्धाभ्यास

एजेंसी ►► डार्विन

ऑस्ट्रेलिया के डार्विन में आयोजित बहुराष्ट्रीय हवाई युद्धाभ्यास 'एक्सरसाइज पिच ब्लैक 2026' के भव्य उद्घाटन समारोह के दौरान भारतीय वायु सेना की टुकड़ी ने ऑस्ट्रेलियाई प्रधानमंत्री एंथनी अल्बनीज से मुलाकात की। इस मुलाकात के बाद ऑस्ट्रेलिया में स्थित भारतीय उच्चायोग ने सोशल मीडिया प्लेटफॉर्म एक्स पर भारत और ऑस्ट्रेलिया के मजबूत रक्षा संबंधों की सराहना करते हुए कहा कि समुद्र तल से आसमान तक दोनों देशों के संबंध नई ऊंचाइयों को छू रहे हैं। 20 जुलाई से 07 अगस्त 2026 तक चलने वाला यह युद्धाभ्यास रॉयल ऑस्ट्रेलियाई एयर फोर्स (आरएएएफ) द्वारा हर दो साल में आयोजित किया जाता है, जो दक्षिणी गोलार्ध में सबसे बड़ा अंतरराष्ट्रीय एयर कॉम्बैट एक्सरसाइज माना जाता है।

पिच ब्लैक 2026: डार्विन में ऑस्ट्रेलियाई पीएम से मिले भारतीय जाबांज

ऑस्ट्रेलिया में भारतीय वायु सेना का जलवा, प्रधानमंत्री एंथनी अल्बनीज से मिली भारतीय वायुसेना के जाबांजों की टुकड़ी

रक्षा संबंध बुलंद: 19 देशों संग एयर कॉम्बैट में उतरी वायु सेना

दक्षिणी गोलार्ध के बड़े एयर शो में भारतीय राफेल का जलवा



भारतीय वायु सेना के जाबांज ऑस्ट्रेलिया के पीएम के साथ

इस साल के 19 से अधिक देशों की वायुसेनाएं एक साथ मिलकर हिस्सा ले रही हैं। अभ्यास का नाम उत्तरी ऑस्ट्रेलिया के विशाल और कम आबादी वाले इलाकों में रात के समय उड़ान भरने के विशेष अभ्यास के कारण पड़ा है। जटिल लार्ज फोर्स

एरल्लोयमेंट और मल्टीनेशनल एयर कॉम्बैट ऑपरेशन्स के लिए विभिन्न देशों के सैन्य कर्मियों को एक मंच पर लाता है। भारतीय वायु सेना की ओर से लगभग 100 वायुसेनिकों का एक दल चार अत्याधुनिक राफेल फाइटर जेट्स शामिल हैं।

100 वायु सैनिकों दल शामिल

पायलट व इंजीनियर भी शामिल

आईएएफ की इस विशेष टुकड़ी में पायलट, इंजीनियर, तकनीशियन, कंट्रोलर और अन्य विशेषज्ञ शामिल हैं। राफेल मल्टीरोल फाइटर एयरक्राफ्ट को कॉम्बैट सपोर्ट देने के लिए भारत ने सी-17 ग्लोबमास्टर-3 और आईएएफ-78 एयर-टू-एयर रिफ्लिंग (हवा में इंधन भरने वाले) विमानों को भी मैदान में उतारा है। 17 जुलाई को ऑस्ट्रेलिया पहुंची भारतीय वायु सेना की टुकड़ी के लिए यह अभ्यास लंबी दूरी के हवाई अभियानों को परखने, बल एकीकरण (फॉरगेट इटोवेशन) को मजबूत करने और ऑपरेशनल बेस्ट प्रैक्टिसेज को

साझा करने का एक बड़ा मंत्र प्रदान करता है। रक्षा मंत्रालय के अनुसार, यह युद्धाभ्यास एक वास्तविक और चुनौतीपूर्ण बहुराष्ट्रीय माहौल में अंतर-संचालनीयता (इंटरऑपरेबिलिटी) को बढ़ाने और हिंद-प्रशांत क्षेत्र में पेशेवर साझेदारी को मजबूत करने का शानदार मौका देता है। भारतीय वायु सेना इससे पहले 2018, 2022 और 2024 के संस्करणों में भी सफलता पूर्वक भाग ले चुकी है। इस निरंतर भागीदारी से भारत की वैश्विक रक्षा सहयोग, क्षेत्रीय सुरक्षा और शांति बनाए रखने के प्रति प्रतिबद्धता और अधिक सुदृढ़ होती है।

श्रीराधा कृष्ण मंदिर में विठ्ठल वारी की चक्रीय आरती संपन्न



जबलपुर। श्रीराधा कृष्ण मंदिर, लॉडगंज में आषाढ़ी कार्तिकी वारी महामंडल द्वारा आयोजित विठ्ठल वारी यात्रा की चक्रीय आरती संपन्न हुई। इस अवसर पर श्रद्धालुओं ने श्रीहरि विठ्ठल-रखुमाई के नाम का संकीर्तन करते हुए वातावरण को भक्तिमय बना दिया। श्रद्धालुओं ने आलदी महाराष्ट्र से पंजारी संत ज्ञानेश्वर महाराज की चरण पादुका को स्निग्ध धारण कर जय जय राम कृष्ण हरि, हरे कृष्ण हरे राम एवं विठ्ठल-विठ्ठल नाम का संकीर्तन किया। वारकरी भक्तों की भक्ति और आस्था से जबलपुर के मार्गों पर महाराष्ट्र के पंढरपुर जैसी आध्यात्मिक छटा दिखाई दी। आषाढ़ी कार्तिकी वारी महामंडल द्वारा देवशयनी एकादशी पर आयोजित होने वाली विठ्ठल वारी सामाजिक समरसता यात्रा 25 जुलाई को शाम 4 बजे दत्त मंदिर गोलबाजार से प्रारंभ होकर विठ्ठल रखुमाई मंदिर, राजा रसगुल्ता गली तक पहुंचेगी। इसके अंतर्गत जबलपुर में 18 दिवसीय चक्रीय आरती का आयोजन किया जा रहा है। कार्यक्रम में शिव शक्ति राम मंदिर, आसमानी माता मंदिर,

रोटरी क्लब जबलपुर साउथ ने 400 से अधिक विद्यार्थियों को वितरित की निःशुल्क कॉपियां

जबलपुर। रोटरी क्लब जबलपुर साउथ ने शिक्षा के क्षेत्र में अपनी सेवा गतिविधियों के तहत शासकीय माध्यमिक विद्यालय, कचपुरा गढ़ा गुलुआ चौक में तीसरे चरण के दौरान 400 से अधिक विद्यार्थियों को निःशुल्क कॉपियों का वितरण किया।



क्लब के अध्यक्ष अखिल खंडेलवाल ने विद्यार्थियों, विशेषकर छात्राओं को आश्वासित किया कि उनके बेहतर भविष्य एवं करियर निर्माण के लिए आवश्यक हर संभव सहयोग क्लब द्वारा उपलब्ध कराया जाएगा। कार्यक्रम के विशिष्ट अतिथि समाज कल्याण प्रकोष्ठ के अध्यक्ष एवं वरिष्ठ कांग्रेस नेता सत्येंद्र पंचौरी रहे। इस अवसर पर पूर्व अध्यक्ष अनुराग जैन, सारांग भिड़े, सचिव आशीष गुप्ता, स्पर्श जैन, प्रमेश केशरवानी, अतुल राजपूत, विद्यालय के प्राचार्य, गुरुजन तथा रोटरी क्लब के सदस्य उपस्थित रहे।



नगर निगम की जनसुनवाई में 48 शिकायतों का त्वरित निराकरण, नागरिकों को मिली राहत

जबलपुर। नगर निगम मुख्यालय एवं सभी संभागीय कार्यालयों में आयोजित साप्ताहिक जनसुनवाई में निगमायुक्त राम प्रकाश अहिरवार ने नागरिकों की समस्याएं सुनकर संबंधित अधिकारियों को तत्काल कार्रवाई के निर्देश दिए। मुख्यालय में विभिन्न विभागों से संबंधित 48 शिकायतें प्राप्त हुईं, जिनमें राजस्व एवं स्वास्थ्य विभाग के कई मामलों का मौके पर ही निराकरण कर आवेदकों को राहत प्रदान की गई। जनसुनवाई में अतिक्रमण, भवन, स्वास्थ्य, जल, संपदा, बाजार, राजस्व, पीडब्ल्यूडी, स्थापना, पेंशन, प्रधानमंत्री आवास योजना तथा अन्य विभागों से जुड़े आवेदनों पर त्वरित कार्रवाई की गई। वहीं नगर निगम के सभी संभागीय कार्यालयों में प्राप्त 35 आवेदनों का भी मौके पर ही शत-प्रतिशत निराकरण किया गया। इस अवसर पर अपर आयुक्त सौरभ मिश्रा, विद्यानंद बाजपेई, जनसुनवाई प्रभारी सहायक आयुक्त वेद प्रकाश चौधरी, गुलाब इमवाती, सुनील दुबे, विष्णु देवेंद्र पटेल, असाद, सतीश मिश्रा सहित सभी विभागीय प्रमुख उपस्थित रहे।

रोटरी क्लब ऑफ जबलपुर ग्रेटर की पहली फेलोशिप मीटिंग संपन्न सेवा कार्यों को नई ऊंचाइयों तक ले जाने का संकल्प

जबलपुर। रोटरी क्लब ऑफ जबलपुर ग्रेटर की रोटरी वर्ष 2026-27 की पहली फेलोशिप मीटिंग होटल सत्य अशोका में आयोजित हुई। क्लब अध्यक्ष रोटेरियन अजय पाठक ने कहा कि फेलोशिप सदस्यों के बीच विश्वास, समन्वय और आत्मीयता बढ़ाने का सशक्त माध्यम है, जिससे समाज सेवा के कार्यों को नई गति मिलती है।

कार्यक्रम का संचालन पास्ट प्रेसिडेंट रोटेरियन अभय विष्णोई ने किया। उन्होंने महिलाओं का सम्मान करते हुए सेवा गतिविधियों में उनकी महत्वपूर्ण भूमिका की सराहना की। क्लब सचिव रोटेरियन असमी अली ने आगामी सेवा परियोजनाओं की रूपरेखा प्रस्तुत की तथा जुलाई माह में जन्मदिन एवं वैवाहिक वर्षगांठ मनाने वाले सदस्यों का सम्मान किया। क्लब कोषाध्यक्ष रोटेरियन पुनीत हांडा ने सभी का आभार व्यक्त किया। इस अवसर पर अजय ग्रावर, विनय कोपरहिया, विजय गुप्ता, शशिकांत गाला,



हरिनाम संकीर्तन से होता है सकारात्मक ऊर्जा का संचार

बगलामुखी मंदिर से भागवत कलश यात्रा आज

जबलपुर। गुरु पूर्णिमा के पावन अवसर पर बगलामुखी सिद्धपीठ शंकराचार्य मठ में 22 जुलाई से 29 जुलाई 2026 तक श्रीमद्भागवत महापुराण कथा का आयोजन शाम 4 बजे से 7 बजे तक किया जाएगा। ब्रह्मचारी चैतन्यानंद प्रतिदिन भागवत कथा का रसपान करायेंगे। कार्यक्रम का शुभारंभ आज कलश शोभायात्रा के साथ होगा। आयोजकों के अनुसार, प्रातः 11 बजे कलश यात्रा एवं श्रीमद्भागवत की शोभायात्रा बगलामुखी मंदिर से प्रारंभ होकर करमचंद चौक, सिविक सेंटर, समदड़िया मॉल सहित विभिन्न मार्गों से भ्रमण करते हुए पुनः बगलामुखी मंदिर पहुंचेगी।



गीताधाम में श्रीमद्भागवत कथा आज से

जबलपुर। श्री गीता धाम, गौरीघाट में गुरु पूर्णिमा महोत्सव-2026 एवं श्रीमद्भागवत महापुराण कथा का शुभारंभ आज, 22 जुलाई से होगा। कथा का आयोजन 22 जुलाई से 28 जुलाई 2026 तक प्रतिदिन दोपहर 3 बजे से सायं 7 बजे तक किया जाएगा। सप्ताह भर चलने वाली इस भागवत कथा का दिव्य वाचन एवं श्रीमद् जगद्गुरु नृसिंह पीठाधीश्वर डॉ. स्वामी नरसिंहदेवाचार्य महाराज के श्रीमुख से होगा।



सरस्वती उद्यान एवं सरस्वती कॉलोनी स्थित दुर्गा हनुमान मंदिर में हरिनाम संकीर्तन, पंच आरती, पसायदान पाठ एवं सांस्कृतिक नर्मदा अष्टक का पाठ किया गया। इस अवसर पर पूर्व महापौर स्वाति सदानंद गोडबोले, पार्षद प्रतिभा विद्येश भापकर, गुरुजी मुरली पालदे, गुरुजी जयेश टकलकर, तेजश्री, मनीष नाजवाले, छाया किशोर कलमकर, धनाजी पाटिल, पिंटू पवार, पवन चौहान, विक्रम जगदाले, संजय बेहरे, प्रकाश जगदाले, शाहजी पाटिल, डॉ. सुनील देशपांडे, राजेश तोपखाने वाले, भास्कर वर्तक, सुनील नाजवाले, विवेक मेराल, संजय आटे, विद्येश भापकर सहित बड़ी संख्या में श्रद्धालु उपस्थित रहे। इसी क्रम में अगली चक्रीय आरती 22 जुलाई शाम 7 बजे गणेश मंदिर महाराष्ट्र भवन, आधारताल में आयोजित की जाएगी।

पुण्यतिथि पर सेवा कार्य, मेडिकल कॉलेज में जरूरतमंदों को खिचड़ी वितरित

जबलपुर। श्री रोमिल भारतीय के पूज्य पिताश्री स्वर्गीय राजकुमार भारतीय की पुण्यतिथि पर रविवार को नेताजी सुभाषचंद्र बोस मेडिकल कॉलेज परिसर में श्रद्धांजलि एवं सेवा कार्यक्रम आयोजित किया गया। इस अवसर पर दिवंगत आत्मा को श्रद्धासुमन अर्पित करते हुए जरूरतमंद मरीजों के परिजनों एवं अन्य लोगों को खिचड़ी वितरित की गई। यह सेवा कार्य 'अपनापन आहार दान सेवा समिति' के तत्वावधान में संपन्न हुआ। समिति द्वारा वर्षों से मेडिकल कॉलेज परिसर में निस्वार्थ भाव से जरूरतमंदों को भोजन उपलब्ध कराया जा रहा है। उपस्थित अतिथियों ने स्व. राजकुमार भारतीय को श्रद्धांजलि अर्पित करते हुए सेवा कार्य को प्रेरणादायी बताया। कार्यक्रम में दीपक जैन सहित समिति के सेवाभावियों के योगदान की सराहना करते हुए उनके निरंतर जनसेवा के संकल्प की प्रशंसा की गई।



जबलपुर। रोटरी क्लब ऑफ जबलपुर ग्रेटर की रोटरी वर्ष 2026-27 की पहली फेलोशिप मीटिंग होटल सत्य अशोका में आयोजित हुई। क्लब अध्यक्ष रोटेरियन अजय पाठक ने कहा कि फेलोशिप सदस्यों के बीच विश्वास, समन्वय और आत्मीयता बढ़ाने का सशक्त माध्यम है, जिससे समाज सेवा के कार्यों को नई गति मिलती है। कार्यक्रम का संचालन पास्ट प्रेसिडेंट रोटेरियन अभय विष्णोई ने किया। उन्होंने महिलाओं का सम्मान करते हुए सेवा गतिविधियों में उनकी महत्वपूर्ण भूमिका की सराहना की। क्लब सचिव रोटेरियन असमी अली ने आगामी सेवा परियोजनाओं की रूपरेखा प्रस्तुत की तथा जुलाई माह में जन्मदिन एवं वैवाहिक वर्षगांठ मनाने वाले सदस्यों का सम्मान किया। क्लब कोषाध्यक्ष रोटेरियन पुनीत हांडा ने सभी का आभार व्यक्त किया। इस अवसर पर अजय ग्रावर, विनय कोपरहिया, विजय गुप्ता, शशिकांत गाला,

जबलपुर—कोलकाता सीधी उड़ान पर बंग समाज ने सांसद आशीष दुबे का किया सम्मान

जबलपुर। जबलपुर—कोलकाता के बीच प्रस्तावित सीधी हवाई सेवा शुरू होने के निर्णय पर शहर के बंगाली समाज ने लोकसभा सांसद आशीष दुबे का सम्मान कर उनके प्रयासों के प्रति आभार व्यक्त किया। सिटी बंगाली क्लब, श्री रामकृष्ण आश्रम एवं बंग समाज, जबलपुर के प्रतिनिधियों ने कहा कि जुलाई के अंत अथवा अगस्त के प्रथम सप्ताह से शुरू होने वाली यह सेवा छात्रों, व्यापारियों, उद्योग जगत, पर्यटकों तथा पूरे महाकौशल क्षेत्र के लिए लाभकारी सिद्ध होगी।

प्रतिनिधियों ने बताया कि लंबे समय से चली आ रही इस मांग को सांसद आशीष दुबे ने गंभीरता से उठाकर निरंतर प्रयास किए, जिसके परिणामस्वरूप यह सुविधा प्रारंभ होने जा रही है। इससे जबलपुर की हवाई कनेक्टिविटी मजबूत होगी तथा



व्यापार, पर्यटन, शिक्षा और सांस्कृतिक गतिविधियों को नई गति मिलेगी। सम्मान के लिए आभार व्यक्त करते हुए सांसद आशीष दुबे ने कहा कि यह उपलब्धि पूरे महाकौशल क्षेत्र की सामूहिक

आकांक्षाओं की सफलता है। उन्होंने विश्वास दिलाया कि जबलपुर को देश के अन्य प्रमुख महानगरों से बेहतर हवाई संपर्क उपलब्ध कराने के लिए उनके प्रयास निरंतर जारी रहेंगे।

महिला सुरक्षा के लिए चेरीताल में सुरक्षा चौपाल उच्च इच्छा शक्ति पर दिया गया जोर



जबलपुर। महापौर जगत बहादुर सिंह "अनू" के नेतृत्व में नगर निगम एवं यूएन वूमन के संयुक्त तत्वावधान में सेफ सिटीज अभियान के अंतर्गत चेरीताल स्थित कान्यकुब्ज ब्राह्मण सभा भवन, सरस्वती कॉलोनी में महिला सुरक्षा चौपाल आयोजित की गई। कार्यक्रम में पार्षद प्रतिभा भापकर एवं चौकी प्रभारी सरिता पटेल धाकड़ ने कहा कि महिलाओं को अत्याचार, अपराध एवं गुंडागर्दी के खिलाफ स्वयं आगे बढ़कर आवाज उठानी चाहिए। अपराध रोकने के लिए उच्च

मनोबल और मजबूत इच्छा शक्ति आवश्यक है। बैठक में महिलाओं ने क्षेत्र की समस्याओं, जिनमें स्कूलों के पास शराब दुकान, अपायोप रोशनी एवं असामाजिक तत्वों की गतिविधियों जैसे मुद्दे प्रमुख रहे, को उठाया। चौकी प्रभारी सरिता पटेल धाकड़ ने पुलिस सहायता 112, महिला हेल्पलाइन 1091 एवं साइबर अपराध हेल्पलाइन 1930 की जानकारी दी। स्थानीय स्तर पर त्वरित सहायता के लिए "महिला सुरक्षा मित्र" दल का भी गठन किया गया। कार्यक्रम का संचालन यूएन

वूमन की ओर से रुद्राक्ष पाठक ने किया। इस अवसर पर स्नेह साहू, अनीता गुप्ता, संगीता व्योहार, कल्पना तिवारी, अनीता साहू, वैशाली तेजवानी, अंजू जायसवाल, रश्मि चौधरी, श्वेता गुप्ता, कविता सोनी, सिलोचना सोनी, मीनू साहू, पूजा चौधरी, शशि चौधरी, सरिता अहिरवार, प्रीति विश्वकर्मा, नरेंद्र साहू, राजेंद्र व्योहार, आशीष चौधरी, सुनील रजक, विधेश भापकर सहित बड़ी संख्या में महिलाएं एवं क्षेत्रवासी उपस्थित रहे।

पूर्व मंत्री एवं राघौगढ़ विधायक जयवर्धन सिंह का आगमन आज

जबलपुर। एनएसयूआई के राष्ट्रीय प्रवक्ता विराज यादव ने जानकारी देते हुए बताया कि मध्यप्रदेश के पूर्व मंत्री एवं राघौगढ़ विधायक जयवर्धन सिंह का बुधवार को जबलपुर आगमन हो रहा है उन्होंने बताया कि जयवर्धन सिंह भोपाल से सड़क मार्ग द्वारा प्रातः 10:30 बजे जबलपुर



8 सूत्रीय मांगों को लेकर तृतीय वर्ग कर्मचारी संगठन ने सौपा झापन

जबलपुर। तृतीय वर्ग कर्मचारी संगठन ने कर्मचारियों की विभिन्न समस्याओं एवं 8 सूत्रीय मांगों को लेकर जिला शिक्षा अधिकारी को झापन सौंपा। झापन प्रांत अध्यक्ष अतुल मिश्रा एवं जिला अध्यक्ष नितिन अग्रवाल के नेतृत्व में दिया गया झापन में 12 वर्षीय क्रमोन्नति आदेश जारी करने, उच्च माध्यमिक शिक्षकों के समयमान वेतन आदेश, प्रशिक्षण संस्थानों में अध्ययनरत छात्राध्यापकों की 16 जून से ई-अटेंडेंस लागू करने, शिक्षा विभाग के सभी संवर्गों की पदोन्नति प्रक्रिया शीघ्र पूर्ण करने तथा जिले में अनुकंपा नियुक्तियों सहित अन्य मार्ग प्रमुख रूप से उठाई गई। प्रांत अध्यक्ष अतुल मिश्रा ने कहा कि कर्मचारियों की लंबित मांगों का शीघ्र निराकरण किया जाना चाहिए। इस अवसर पर नितिन अग्रवाल, रत्नेश मिश्रा, एस.के. प्रधान, के.के. डेहरिया, अभिषेक मिश्रा, राजभान हल्दकर, राजकुमार सिंह, माधव पांडे सहित संगठन के पदाधिकारी एवं सदस्य उपस्थित रहे।

